


आपके हक पर डाका एनबीटी के सिटिजन रिपोर्टर ने किया महीनों से चले आ रहे गोरखधंधे का खुलासा

## ऐसे खाली कर दिए जाते हैं सिलिंडर



■ हिमांशु शेखर, सिटिजन रिपोर्टर

फरीदाबाद में रसोई गैस के सिलिंडर में गैस कम आने की समस्या काफी आम है। एनबीटी के सिटिजन रिपोर्टर हिमांशु शेखर ने इसकी पड़ताल की और एक सनसनीखेज विडियो सीआर ऐप पर भेजा है। इस विडियो में गैस एजेंसी का एक कर्मचारी हर सिलिंडर से 200-500 ग्राम गैस निकालकर दूसरे सिलिंडर में भरता हुआ नजर आ रहा है।

सेक्टर-91 स्थित अगवनपुर गांव निवासी हिमांशु ने बताया कि उनके गांव में एक नामी गैस एजेंसी की ओर से सिलिंडर की सप्लाई होती है। उन्होंने एजेंसी के कर्मचारियों को सिलिंडर से गैस निकालकर हेराफेरी करते देखा तो उसका विडियो बना लिया। विडियो में एक शख्स सिलिंडर के ट्रक में दिख रहा है, जो हर सिलिंडर से थोड़ी-थोड़ी गैस निकालकर खाली सिलिंडर में भर रहा था।

सेक्टरों में जारी खेल, धमकाते हैं कर्मचारी

पड़ताल के दौरान सिटिजन रिपोर्टर ने पाया कि गैस एजेंसी के कर्मचारी यह हेराफेरी अक्सर सेक्टरों में करते हैं।

इसके लिए वे सुनसान जगह पर सिलिंडर का ट्रक रोक लेते हैं और गैस निकाल लेते हैं। इस काम को अंजाम देते वक्त 2 लोग ट्रक पर मौजूद रहते हैं। पहला शख्स गैस निकालता है तो दूसरा ऐसे सिलिंडर

को तुरंत डिलिवर करने चला जाता है। इनके पास दोबारा सील लगाने का इंतजाम भी होता है। हिमांशु के मुताबिक, सिलिंडरों से गैस निकालने का यह खेल कई महीने से चल रहा है। अगर एजेंसी के कर्मचारियों से पूछताछ की जाती है तो वे झगड़ा करने लगते हैं।

**NBT**  
**CITIZEN**  
**REPORTER**